

प्रतिभाओं को मिला गौरव शिखर सम्मान, ऐसे आयोजन देते हैं नई प्रेरणा : मुख्यमंत्री

गौरव शिखर सम्मान: जबलपुर की 12 विभूतियां सम्मानित

मुख्यमंत्री बोले प्रतिभाओं की भूमि है संस्कारधानी

हरिभूमि जबलपुर।

मानस भवन में आयोजित समारोह में मुख्यमंत्री डॉ. मोहन यादव ने समाज के विभिन्न क्षेत्रों में उत्कृष्ट योगदान देने वाली 12 विशिष्ट विभूतियों को सम्मानित करते हुए कहा कि जबलपुर प्रतिभाओं की भूमि है और यहां की विभूतियों ने देश-दुनिया में अपनी विशिष्ट पहचान बनाई है। मुख्यमंत्री ने कहा कि वर्ष के 12 महीने और ज्योतिष की 12 राशियां जीवन की पूर्णता का प्रतीक हैं। उसी प्रकार समाज के विभिन्न क्षेत्रों की 12 विभूतियों का सम्मान नई पीढ़ी के लिए प्रेरणा का अमृत है। उन्होंने आयोजन समिति की इस पहल की सराहना करते हुए कहा कि ऐसे आयोजन उत्कृष्ट कार्य करने वाले व्यक्तित्वों के प्रति समाज में सम्मान की भावना को सशक्त बनाते हैं।

डॉ. यादव ने कहा कि दादा ईश्वरदास रोहाणी की स्मृति में सम्मान की शुरुआत शिक्षा क्षेत्र से होना अत्यंत सार्थक है, क्योंकि किसी भी समाज की उन्नति का आधार शिक्षा और संस्कार हैं। उन्होंने भारतीय गुरुकुल परंपरा, भगवान श्रीकृष्ण-सुदामा की मित्रता और द्रोणाचार्य-द्रुपद प्रसंग का उल्लेख करते हुए कहा कि शिक्षा का उद्देश्य श्रेष्ठ मानवीय मूल्यों का निर्माण होना चाहिए। मुख्यमंत्री ने मध्यप्रदेश के उज्जैन स्थित सांदीपनि आश्रम का उल्लेख करते हुए कहा कि यह प्रदेश के लिए गौरव का विषय है कि भगवान श्रीकृष्ण ने वहीं शिक्षा प्राप्त की थी। उन्होंने सम्मानित विभूतियों के कार्यों की सराहना करते हुए कहा कि समाज सेवा, महिला सशक्तिकरण, उद्योग, चिकित्सा, संस्कृति, न्याय, पत्रकारिता और राष्ट्रसेवा जैसे क्षेत्रों में

संस्कारधानी जबलपुर में मंगलवार को पूर्व विधानसभा अध्यक्ष स्वर्गीय दादा ईश्वरदास रोहाणी की स्मृति में आयोजित 'गौरव शिखर सम्मान' समारोह गरिमामय वातावरण में संपन्न हुआ



उनका योगदान समाज के लिए प्रेरणास्रोत है।

उन्होंने समाजसेवी डॉ. कैलाश गुप्ता के 'राम रोटी' अभियान, साध्वी ज्ञानेश्वरी दीदी की कैंसर रोगियों के प्रति सेवा, नंदलाल नेगांधी के संयुक्त परिवार के आदर्श, युवा उद्यमी सरबजीत सिंह

कलासी की सफलता, वैदिक विद्वान पंडित रोहित दुबे के कार्यों, उद्योगपति नितिन चंडोक की उपलब्धियों, न्यूरो सर्जन डॉ. वाई.आर. यादव की सेवाओं, ऑनररी नेवी सब-लेफ्टिनेंट आर.एन. तिवारी की राष्ट्रसेवा तथा न्यायमूर्ति देवव्रत माधव

धर्माधिकारी की निष्पक्ष न्यायप्रियता की विशेष सराहना की। मुख्यमंत्री ने स्वर्गीय दादा ईश्वरदास रोहाणी को याद करते हुए कहा कि वे जनसेवा, सादगी और समाज के अंतिम व्यक्ति तक विकास पहुंचाने के संकल्प के प्रतीक थे। उन्होंने खराब

मौसम के बावजूद कार्यक्रम में विलंब से पहुंचने पर खेद व्यक्त करते हुए कहा कि पूर्व निर्धारित कार्यक्रम में शामिल होने का उनका संकल्प अटूट था और महाकाल की कृपा से वे जबलपुर पहुंच सके।

दादा के आदर्शों को आगे बढ़ाने का संकल्प

जबलपुर कैंट विधायक अशोक रोहाणी ने कहा कि 'गौरव शिखर सम्मान' की शुरुआत दादा ईश्वरदास रोहाणी के समाजसेवा और जनसेवा के आदर्शों को आगे बढ़ाने के उद्देश्य से की गई है। उन्होंने कहा कि दादा की इच्छा थी कि समाज के विभिन्न क्षेत्रों में उल्लेखनीय कार्य करने वाले व्यक्तित्वों का सम्मान हो, जिससे नई पीढ़ी राष्ट्रसेवा और समाजसेवा के लिए प्रेरित हो। उन्होंने मुख्यमंत्री डॉ. मोहन यादव का खराब मौसम के बावजूद कार्यक्रम में पहुंचने के लिए आभार व्यक्त करते हुए कहा कि उनके आगमन से समारोह को नई गरिमा और सार्थकता मिली।

12 विभूतियों का हुआ सम्मान

समारोह में मुख्यमंत्री डॉ. मोहन यादव ने शिक्षा, समाज सेवा, महिला सशक्तिकरण, संस्कृति, युवा प्रेरणा, वैदिक ज्ञान, उद्योग, चिकित्सा,

पत्रकारिता, सेना, विधि एवं न्याय के क्षेत्र में उत्कृष्ट योगदान देने वाली 12 विभूतियों को 'गौरव शिखर सम्मान' से सम्मानित किया।

वरिष्ठों का किया गया सम्मान

समारोह का भावनात्मक क्षण तब आया जब मुख्यमंत्री डॉ. मोहन यादव स्वयं मंच से उतरकर संस्कार गौरव सम्मान से सम्मानित वरिष्ठ समाजसेवी नंदलाल नेगांधी तथा विधि रत्न सम्मान से सम्मानित वरिष्ठ अधिवक्ता आर.एन. सिंह का सम्मान करने पहुंचे। उपस्थित लोगों ने इस आत्मीयता का तालियों की गड़गड़ाहट से स्वागत किया।

पुस्तक का विमोचन, स्मृति चिन्ह भेंट

कार्यक्रम के समापन पर रोहाणी परिवार ने मुख्यमंत्री डॉ. मोहन यादव को स्मृति चिन्ह भेंट किया। इस अवसर पर मुख्यमंत्री ने स्वर्गीय दादा ईश्वरदास रोहाणी के व्यक्तित्व एवं कृतित्व पर आधारित स्मृति पुस्तक का विमोचन भी किया। समारोह में लोक निर्माण मंत्री राकेश सिंह, सांसद आशीष दुबे, महापौर जगत बहादुर सिंह 'अन्नू' सहित जनप्रतिनिधि, प्रशासनिक अधिकारी एवं बड़ी संख्या में नागरिक उपस्थित रहे।

कूज का इंजन-जनरेटर सुरक्षित रखने के निर्देश

जांच से पहले साक्ष्य से छेड़छाड़ पर आयोग सख्त

जबलपुर। बरगी जलाशय में गत 30 अप्रैल को हुए कूज हादसे की जांच के बीच संभावित साक्ष्यों से छेड़छाड़ के मामले को लेकर जांच आयोग ने कड़ा रुख अपनाया है। आयोग के अध्यक्ष जस्टिस संजय द्विवेदी ने दुर्घटनाग्रस्त कूज के इंजन, जनरेटर और अन्य महत्वपूर्ण अवशेषों को सुरक्षित स्थान पर संरक्षित रखने के निर्देश जारी किए हैं, ताकि जांच निष्पक्ष और वैज्ञानिक तरीके से पूरी की जा सके।

नागरिक उपभोक्ता मार्गदर्शक मंच की शिकायत पर आयोग ने अधीनस्थ तहसीलदार को निर्देश दिए हैं कि संबंधित अधिकारियों से यह

सुनिश्चित कराया जाए कि कूज के इंजन, जनरेटर और अन्य तकनीकी



अवशेष सुरक्षित रखे गए हैं। आयोग ने पूर्व में भी इन साक्ष्यों को सुरक्षित रखने के निर्देश दिए थे, जिन्हें दोबारा दोहराया गया है। मंच के अध्यक्ष डॉ. पी.जी. नाजपांडे ने आयोग को सौंपे प्रतिवेदन में आरोप लगाया कि जांच शुरू होने से पहले ही कूज को

डिस्मेंटल (खोलने) की कार्रवाई कर दी गई, जिससे उसकी क्षमता और तकनीकी स्थिति का सही आकलन प्रभावित हो सकता है। शिकायत में कहा गया है कि यदि जलस्तर बढ़ने के कारण शेष अवशेष भी नष्ट हो गए तो हादसे की सच्चाई सामने लाना कठिन हो जाएगा। मंच ने इसे गंभीर लापरवाही बताते हुए मांग की है कि जांच पूरी होने से पहले साक्ष्यों से छेड़छाड़ करने

वाले जिम्मेदार अधिकारियों के खिलाफ आपराधिक प्रकरण दर्ज किया जाए। इस दौरान नागरिक उपभोक्ता मार्गदर्शक मंच के अध्यक्ष डॉ. पी.जी. नाजपांडे, रजत भार्गव एवं एडवोकेट नरेंद्र कुमार अधोलिया उपस्थित रहे।

कृषि विभाग के प्रतिवेदन पर कार्रवाई नकली उर्वरक बनाने वालों पर एफआईआर दर्ज

जबलपुर। जिले के पाटन विकासखंड के ग्राम करौंदी में नकली उर्वरक निर्माण का मामला सामने आया है। कृषि विभाग की शिकायत पर थाना कटंगी पुलिस ने आरोपी बहादुर राजपूत के खिलाफ उर्वरक नियंत्रण आदेश, 1985 तथा आवश्यक वस्तु अधिनियम, 1955 के तहत प्रकरण दर्ज कर विवेचना शुरू कर दी है।

पुलिस के अनुसार, कार्यालय उप संचालक किसान कल्याण एवं कृषि विकास, जबलपुर के उर्वरक निरीक्षक पंकज कुमार श्रीवास्तव की लिखित शिकायत पर कार्रवाई की गई। शिकायत में बताया गया कि 26 जून 2026 को विभाग को सूचना मिली थी कि ग्राम करौंदी निवासी बहादुर राजपूत अपने घर पर नकली डीएपी उर्वरक का निर्माण कर रहा है।

शिकायत के आधार पर 27 जून को अनुविभागीय कृषि अधिकारी पाटन, वरिष्ठ कृषि विकास अधिकारी पाटन तथा वरिष्ठ



कृषि विकास अधिकारी पनागर की संयुक्त टीम ने मौके पर पहुंचकर निरीक्षण किया। जांच के दौरान आरोपी के घर से बड़ी मात्रा

में उर्वरक से संबंधित सामग्री बरामद हुई। जांच टीम को मौके से डीएपी अंकित 100 खाली बोरियां, पारादीप फॉस्फेट

लिमिटेड की डीएपी अंकित 56 खाली बोरियां, डीएपी से भरी 31 बोरियां तथा डीएपी के समान दिखने वाले काले दाने से भरी 61 बोरियां मिलीं। उर्वरक निरीक्षक ने भरी हुई बोरियों से नमूने लेकर उन्हें परीक्षण के लिए प्रयोगशाला भेज दिया है।

जांच प्रतिवेदन के आधार पर कृषि विभाग ने पाया कि आरोपी द्वारा उर्वरक नियंत्रण आदेश, 1985 की धारा 7 एवं 19(सी)(2) तथा आवश्यक वस्तु अधिनियम, 1955 की धारा 3 एवं 7 का उल्लंघन किया गया है। इसके बाद विभाग की ओर से एफआईआर दर्ज कराई। कटंगी पुलिस ने आरोपी बहादुर राजपूत पिता परमानंद राजपूत, निवासी ग्राम करौंदी, के विरुद्ध संबंधित धाराओं में अपराध दर्ज कर मामले की जांच शुरू कर दी है। वहीं जब्त किए गए उर्वरक के नमूनों की परीक्षण रिपोर्ट आने के बाद आगे की वैधानिक कार्रवाई की जाएगी।

चार साल बाद भी अभियोजन स्वीकृति का इंतजार

क्या रिटायरमेंट तक फाइल दबाकर रखने की तैयारी?

लोकायुक्त को जबलपुर से भोपाल फाइल भेजने में लग गए चार साल

भ्रष्टाचार के आरोपी पर नागरिक आपूर्ति निगम की इतनी मेहरबानी क्यों?

हरिभूमि, जबलपुर।

मध्यप्रदेश सरकार भ्रष्टाचार के खिलाफ जीरो टॉलरेंस की नीति का दावा करती है, लेकिन नागरिक आपूर्ति निगम से जुड़ा एक वित्त रिश्तव प्रकरण इन दावों को कठघरे में खड़ा करता नजर आ रहा है। सवाल यह नहीं है कि रिश्तव का मामला दर्ज हुआ या नहीं, सवाल यह है कि आखिर चार साल बाद भी कार्रवाई अपनी मंजिल तक क्यों नहीं पहुंच सकी? कटनी में वर्ष 2022 में रिश्तव प्रकरण में लोकायुक्त कार्रवाई का सामना करने वाले नागरिक आपूर्ति निगम के अधिकारी संजय सिंह के मामले में अब तक अभियोजन स्वीकृति नहीं मिल सकी है। इस बीच न केवल समय गुजरता रहा बल्कि अधिकारी महत्वपूर्ण जिम्मेदारियों पर बने रहें। अब जबकि जुलाई में उनके सेवानिवृत्त होने की चर्चा है, पूरे मामले में नया मोड़ ले लिया है।



चार साल तक फाइलों में कैद रहा मामला

सबसे बड़ा सवाल यह है कि यदि मामला इतना गंभीर था कि एफआईआर दर्ज हुई और जांच आगे बढ़ी, तो फिर अभियोजन स्वीकृति की प्रक्रिया चार वर्षों तक लंबित क्यों रही? क्या फाइल किसी टेबल पर रुकी रही? क्या किसी स्तर पर प्रशासनिक उदासीनता रही? या फिर प्रक्रिया की धीमी रफ्तार ने पूरे मामले को वर्षों तक थामे रखा?

जबलपुर से भोपाल पहुंचने में लग गए चार साल

सूत्रों के अनुसार, अभियोजन स्वीकृति के लिए फाइल अब जाकर भोपाल भेजी गई है। यदि यह तथ्य सही है तो यह अपने आप में बड़ा सवाल है कि जबलपुर से भोपाल तक की प्रशासनिक यात्रा पूरी करने में चार वर्ष क्यों लग गए? भ्रष्टाचार के मामलों में त्वरित कार्रवाई की अपेक्षा रखने वाली जनता के लिए यह देरी समझ से परे है।

क्या रिटायरमेंट का इंतजार हो रहा है?

प्रशासनिक गलियारों में चर्चा इस बात की भी है कि नागरिक आपूर्ति निगम के प्रबंधक संजय सिंह जुलाई में सेवानिवृत्त होने वाले हैं। ऐसे में सवाल उठ रहा है कि क्या कार्रवाई रिटायरमेंट के बाद तक टल जाएगी? यदि ऐसा होता है तो यह केवल एक मामले की देरी नहीं होगी, बल्कि भ्रष्टाचार के खिलाफ कार्रवाई की पूरी व्यवस्था पर गंभीर प्रश्नचिह्न होगा।

कठघरे में जीरो टॉलरेंस की नीति

भ्रष्टाचार के खिलाफ सख्ती का अर्थ केवल ट्रैप कार्रवाई नहीं है। असली कसौटी तब होती है जब मामलों को समयबद्ध तरीके से न्यायालय तक पहुंचाया जाए और विभागीय स्तर पर जवाबदेही तय की जाए। यदि रगे हाथों पकड़े गए मामलों में भी वर्षों तक कार्रवाई लंबित रहती है, तो रजिरो टॉलरेंस का नारा जनता के बीच अपना प्रभाव खोने लगता है।

अधिकारी क्या कहेंगे इस पर

- ▶ चार साल तक अभियोजन स्वीकृति लंबित क्यों रही?
- ▶ जबलपुर से भोपाल फाइल पहुंचने में इतना समय क्यों लगा?
- ▶ क्या कार्रवाई से पहले सेवानिवृत्ति का इंतजार किया जा रहा है?
- ▶ भ्रष्टाचार के मामलों में जवाबदेही तय कौन करेगा?
- ▶ क्या रजिरो टॉलरेंस की नीति सभी मामलों में समान रूप से लागू होती है?

एसबीसी चुनाव

भदौरिया और गौरव मिश्रा ने बनाई बढ़त

हर दौर की मतगणना के साथ मुकाबला हो रहा रोचक

जबलपुर। एमपी स्टेट बार काउंसिल (एसबीसी) निर्वाचन-2026 की मतगणना जैसे-जैसे आगे बढ़ रही है, मुकाबला की उतना ही दिलचस्प होता जा रहा है। अब तक की गिनती में राकेश सिंह भदौरिया, गौरव मिश्रा, जितेन्द्र कुमार शर्मा, दिनेश कुमार शुक्ला और डा. विजय कुमार चौधरी बढ़त बनाए हुए हैं, जबकि महिला वर्ग में प्रतीका पाठक सबसे आगे चल रही हैं। जिला ग्वालियर, हरदा और होशंगाबाद की मतपेटियों की गिनती का एक चरण बुधवार को पूरा हुआ। नर्मदापुरम जिले की तहसीलों की मतगणना गुरुवार को होगी, जबकि इंदौर की मतपेटियों की गिनती भी शुरू होगी। मतगणना के हर चरण में प्रत्याशियों और उनके अधिकृत प्रतिनिधियों की मौजूदगी से पूरी प्रक्रिया पारदर्शी और निष्पक्ष बनी हुई है।

महिला प्रत्याशियों ने भी मुकाबले को रोचक बना दिया है। प्रतीका पाठक के साथ अब्बू पटेल, राजकुमारी शर्मा, गायत्री सुर्वे और रश्मि ऋतु जैन भी मजबूत दावेदारी के साथ चुनावी दौड़ में बनी हुई हैं। इससे अधिवक्ता समुदाय में महिला नेतृत्व की बढ़ती भागीदारी भी साफ दिखाई दे रही है। 16 जून से जारी मतगणना में अब तक 21,304 मतपत्रों की गणना हो चुकी है। इनमें 20,514 मत वैध पाए गए, जबकि 790 मतपत्र नियमों के अनुरूप नहीं होने से निरस्त कर दिए गए। निर्वाचन की पारदर्शिता बनाए रखने के लिए मतगणना का प्रतिदिन सीधा प्रसारण किया जा रहा है। अब सभी की निगाहें अगले चरण की मतगणना पर टिकी हैं, जहां बढ़त का समीकरण बदल भी सकता है।



ट्रेन से नीचे गिरे यात्री की हालत गंभीर

कटनी। ट्रेन के गेट पर बैठा एक यात्री अचानक असंतुलित होकर नीचे गिर गया। इस हादसे में यात्री के सिर और शरीर के अन्य हिस्सों में गंभीर चोटें आई हैं। घायल यात्री की हालत नाजुक बनी हुई है। ट्रेन से यात्री के गिरने की खबर मिलते ही रेलवे अमला तुरंत हरकत में आया और राहत कार्य शुरू किया गया। अमदरा के स्टेशन मास्टर ने कटनी के डिप्टी एसएस कमर्शियल सुर्जीत आचार्य को घटना की जानकारी दी। सूचना मिलते ही डिप्टी एसएस ने सफाई मित्रों को मौके पर भेजा और साथ ही '108 एम्बुलेंस' को कॉल किया। रेलवे टीम और एम्बुलेंस ने बिना देरी किए लहलुहान हालत में ट्रेक के किनारे पड़े यात्री को उठाया और तत्काल कटनी जिला अस्पताल के लिए रवाना किया। जानकारी के मुताबिक, यात्री की स्थिति बेहद चिंताजनक बनी हुई है। डॉक्टरों का कहना है कि हादसे में यात्री के सिर में गहरी चोट आई है और काफी खून बह चुका है। अंदरूनी चोटें अधिक होने के कारण मरीज को आईसीयू में शिफ्ट किया गया है। डॉक्टरों की एक विशेष टीम उसकी जान बचाने के लिए लगातार इलाज में जुटी हुई है। अगले कुछ घंटे मरीज के लिए बेहद नाजुक बताए जा रहे हैं। गंभीर रूप से घायल होने के कारण यात्री फिलहाल कुछ भी बोलने की स्थिति में नहीं है। रेलवे पुलिस और स्थानीय प्रशासन यात्री के पास मिले सामान और टिकट के जरिए उसकी पहचान स्थापित करने की कोशिश कर रही है, ताकि उसके परिजनों को हादसे की सूचना दी जा सके।

वन अधिकार दावों के पुनः परीक्षण के लिए चलेगा विशेष अभियान

कटनी। वन अधिकार अधिनियम के अंतर्गत लॉबेड एवं निरस्त दावों के पुनः परीक्षण के लिए प्रदेशभर में बुधवार से एक विशेष अभियान शुरू हो गया है। यह अभियान 31 अक्टूबर तक चलाया जाएगा। जिले में इस अभियान के संचालन के लिए कलेक्टर आशीष तिवारी ने विस्तृत दिशा-निर्देश जारी किये हैं। इस अभियान में व्यक्तिगत वन अधिकार (IFR) और सामुदायिक वन अधिकार (CFR) से जुड़े दावों का शत-प्रतिशत निराकरण सुनिश्चित किया जाएगा। इसके साथ ही नए दावों को भी अभियान के दौरान स्वीकार कर उनका परीक्षण किया जाएगा। पूर्व में 31 दिसंबर 2025 तक दावों के परीक्षण का कार्य किया गया था, जिसमें लगभग 87,233 दावों में से 20,994 दावों का निराकरण किया गया था। शेष 66,239 दावों के निराकरण के लिए अब यह विशेष पुनः परीक्षण अभियान चलाया जा रहा है। प्रत्येक ग्राम में विशेष कैंप लगाकर दावों का परीक्षण किया जाएगा। इसके लिए ग्रामीणों को पहले से सूचना देकर अधिकतम सहभागिता सुनिश्चित की जाएगी। कलेक्टर श्री तिवारी ने संबंधित अधिकारियों को समयबद्ध तरीके से निराकरण करने के निर्देश दिए हैं।

नवोदय विद्यालय में चयनित हुई कामना सिंह उमरियापान। संदीपनी शासकीय उत्कृष्ट उच्चतर माध्यमिक विद्यालय, उमरियापान की कक्षा

11वीं की छात्रा कामना सिंह का लैटरल एंट्री के माध्यम से जिले के पोएमश्री जवाहर नवोदय विद्यालय, बड़वारा में गणित संकाय के लिए चयन हुआ है। यह चयन केंद्रीय माध्यमिक शिक्षा बोर्ड (सीबीएसई) द्वारा आयोजित राष्ट्रीय स्तर की प्रवेश परीक्षा के आधार पर किया गया है। उमरियापान के समीप स्थित ग्राम बेली निवासी मोहन सिंह की पुत्री कामना सिंह ने अपनी मेहनत और लगन से परीक्षा में सफलता प्राप्त कर नवोदय विद्यालय में अध्ययन का अवसर हासिल किया है। छात्रा की इस उपलब्धि से परिवार के साथ-साथ विद्यालय में भी खुशी का माहौल है। जवाहर नवोदय विद्यालय बड़वारा के प्राचार्य पी. प्रकाश ने संदीपनी शासकीय उत्कृष्ट उच्चतर माध्यमिक विद्यालय, उमरियापान के प्राचार्य मुकेश पटेल को छात्रा के चयन की जानकारी दी। छात्रा की इस सफलता पर विद्यालय के समस्त शिक्षकों ने हर्ष व्यक्त करते हुए कामना सिंह को बधाई दी है।

प्रियदर्शनी बस स्टैंड में परिवहन एवं यातायात विभाग की संयुक्त कार्रवाई

मनमानी पड़ गई महंगी: 7 बसों पर टोंका जुर्माना, 8 की फिटनेस निरस्त

हरिभूमि न्यूज ॥ कटनी

जिले में सड़क एवं यात्री सुरक्षा को सुनिश्चित करने के उद्देश्य से कलेक्टर आशीष तिवारी के निर्देश पर परिवहन एवं यातायात विभाग द्वारा बुधवार को कटनी बस स्टैंड पर संयुक्त सघन जांच अभियान चलाया गया। यह कार्रवाई अतिरिक्त क्षेत्रीय परिवहन अधिकारी संतोष पॉल के नेतृत्व में संपन्न हुई।

अभियान के दौरान कुल 41 यात्री बसों का निरीक्षण किया गया। जांच में 7 बसों में विभिन्न प्रकार की कमियां पाई गईं, जिन पर मोटरयान अधिनियम के तहत चालानी कार्रवाई करते हुए कुल 7 हजार रुपये का जुर्माना वसूला गया। संबंधित वाहन संचालकों को भविष्य में सभी नियमों का पालन सुनिश्चित करने के निर्देश भी दिए गए। जांच के दौरान एक गंभीर अनियमितता भी सामने आई, जिसमें 8 बसों में आपातकालीन निकास (इमरजेंसी डोर) के सामने सीटें लगाई गई थीं। इसे यात्रियों की सुरक्षा के साथ गंभीर लापरवाही मानते हुए संबंधित बसों की फिटनेस तत्काल प्रभाव से



निरस्त कर दी गईं। अधिकारियों ने स्पष्ट किया कि निर्धारित मानकों के अनुरूप सुधार और

पुनः निरीक्षण के बाद ही इन बसों की फिटनेस बहाल की जाएगी।

अतिरिक्त क्षेत्रीय परिवहन अधिकारी श्री संतोष पॉल ने कहा कि यात्री वाहनों में सुरक्षा मानकों का पालन सर्वोच्च प्राथमिकता है। इमरजेंसी निकास को अवरुद्ध करना किसी भी स्थिति में स्वीकार्य नहीं है। उन्होंने बस संचालकों से नियमित वाहन रखरखाव एवं सभी वैधानिक दस्तावेज अद्यतन रखने की अपील की।

यातायात विभाग के अधिकारियों ने वाहन चालकों एवं परिचालकों को सड़क सुरक्षा नियमों के प्रति जागरूक करते हुए कहा कि नियमों का पालन केवल कानूनी बाध्यता नहीं, बल्कि यात्रियों के जीवन की सुरक्षा से जुड़ी जिम्मेदारी भी है।

प्रशासन ने स्पष्ट किया है कि जिले में परिवहन नियमों के उल्लंघन, ओवरलोडिंग तथा सुरक्षा मानकों की अनदेखी करने वाले वाहनों के विरुद्ध ऐसे संयुक्त अभियान आगे भी निरंतर जारी रहेंगे, ताकि सुरक्षित एवं व्यवस्थित सार्वजनिक परिवहन व्यवस्था सुनिश्चित की जा सके।

न्यायालय ने सुनाया फैसला, अर्थदंड से भी किया दंडित

हरिभूमि न्यूज ॥ कटनी

हत्या का प्रयास के मामले में न्यायालय ने चार आरोपियों को 10-10 वर्ष के सश्रम कारावास की सजा सुनाई है। न्यायालय ने मामले की गंभीरता को देखते हुए आरोपियों पर अर्थदंड भी लगाया है। न्यायालय ने सुनवाई करते हुए ग्राम झिरिया निवासी अविनाश तिवारी, हेमंत तिवारी, रामपाल तिवारी, एवं शिवराम तिवारी को धारा 307/34 भादवि (हत्या का प्रयास) में सभी आरोपियों को 10-10 वर्ष का सश्रम कारावास और 1,000 - 1,000 रुपये का अर्थदण्ड, धारा 323/34 भादवि में सभी आरोपियों को 06-06 माह का सश्रम कारावास और 1,000 - 1,000 रुपये का अर्थदण्ड से दंडित किया है।

प्रकरण का घटनाक्रम

मीडिया सेल प्रभारी सुरेंद्र कुमार गर्ग द्वारा दी गई जानकारी के अनुसार घटना 5 नवंबर 2019 की शाम करीब 05:30 बजे की है। पीड़ित छात्र

हत्या के प्रयास के मामले में 4 आरोपियों को 10 साल के सश्रम कारावास की सजा



शिवनारायण तिवारी जब बरही स्कूल से घर लौटा, तो उसने अपने दादा (सूचनाकर्ता) नंदकुमार तिवारी को बताया कि अनुराग तिवारी ने स्कूल में उसे दो झापड़ मारे हैं। जब शिवनारायण के पिता रामनारायण ने अनुराग को बुलाकर समझाने का प्रयास किया, तो अनुराग गाली-गलती पर उतारू हो गया और जान से मारने की धमकी दी। इसी बीच आरोपी शिवराम, रामपाल और हेमंत तिवारी वहां पहुंचे और रामनारायण के साथ मारपीट कर उनके कपड़े फाड़ दिए। इसी दौरान अनुराग तिवारी ने ट्रैक्टर की लोहे की पट्टी

उठाकर और अविनाश तिवारी ने लाठी से शिवनारायण के सिर पर जोरदार हमला कर दिया। सिर पर गंभीर चोट लगने के कारण शिवनारायण जमीन पर गिर गया। बीच- बीचव के बाद परिजन उसे तत्काल बरही सरकारी अस्पताल ले गए, जहां से गंभीर हालत को देखते हुए उसे जिला चिकित्सालय कटनी और फिर वहां से जबलपुर रेफर किया गया।

घटना के बाद थाना बरही में विभिन्न धाराओं के तहत मामला दर्ज कर विवेचना शुरू की गई थी। पुलिस ने गवाहों के बयान, घटना स्थल का पटवारी नक्शा और वैज्ञानिक साक्ष्य जुटाकर न्यायालय में आरोप पत्र पेश किया।

प्रकरण की पैरवी अतिरिक्त लोक अभियोजक नारायण तिवारी (कटनी) द्वारा की गई। उन्होंने न्यायालय के समक्ष सभी महत्वपूर्ण गवाह, दस्तावेज और वैज्ञानिक साक्ष्य मजबूती से प्रस्तुत किए। न्यायालय ने अभियोजन के तर्कों से सहमत होते हुए आरोपियों को इस गंभीर अपराध के लिए कड़ा दंड सुनाया।

कुकिंग कॉम्पटीशन का सीईओ ने निरीक्षण कर लिया जायजा

हरिभूमि न्यूज ॥ कटनी

जिला पंचायत के उपाध्यक्ष अशोक विश्वकर्मा एवं जिला पंचायत सीईओ सुश्री हरसिमरनप्रीत कौर ने प्रधानमंत्री पोषण शक्ति निर्माण योजना के अंतर्गत आयोजित कुक-कम हेल्पर के कुकिंग कॉपटीशन प्रतियोगिता का औचक निरीक्षण कर जायजा लिया। प्रतियोगिता में ग्रामीण क्षेत्र से आए हुए विभिन्न स्व सहायता समूहों की 30 रसोइयों/प्रतिभागियों ने हिस्सा लिया।

व्यंजनों को चखकर करी प्रशंसा जिला पंचायत के उपाध्यक्ष श्री विश्वकर्मा और श्रीमती कौर ने विजयी प्रथम,द्वितीय एवं तृतीय स्थान प्राप्त करने वाली प्रतिभागियों को क्रमशः 5000, 3000 और 2000 रुपए की नगद राशि, शीलड

बैंक शाखा परिसर में साइबर सुरक्षा जागरूकता कार्यक्रम



थाना प्रभारी दीमरखेड़ा श्रीमती महिमा रघुवंशी के निर्देशन में एसएसआई विजेंद्र तिवारी, आरक्षक गंधर्व एवं आरक्षक दुग्गन द्वारा दीमरखेड़ा स्थित एसबीआई शाखा में बैंक कर्मचारियों की उपस्थिति में साइबर सुरक्षा जागरूकता कार्यक्रम आयोजित किया गया। कार्यक्रम में बैंक उपभोक्ताओं एवं ग्रामीण नागरिकों को साइबर अपराधों से बचाव के संबंध में महत्वपूर्ण जानकारी प्रदान की गई। इस अवसर पर एसएसआई विजेंद्र तिवारी ने उपस्थित नागरिकों को बताया कि किसी भी अनजान व्यक्ति के साथ फोन पर अपना OTP, UPI पिन, बैंक खाता विवरण, एटीएम/डेबिट कार्ड नंबर, CVV अथवा अन्य गोपनीय जानकारी साझा न करें। साथ ही मोबाइल पर प्राप्त किसी भी संदिग्ध या अज्ञात लिंक पर क्लिक करने से बचें, क्योंकि इससे साइबर दग बैंक खाते से धनराशि निकाल सकते हैं। उन्होंने नागरिकों से अपील की कि यदि कोई व्यक्ति साइबर दगी का शिकार हो जाए, तो बिना विलंब किए राष्ट्रीय साइबर हेल्पलाइन 1930 पर शिकायत दर्ज कराएं अथवा www.cyber-crime.gov.in पोर्टल पर ऑनलाइन शिकायत करें, जिससे समय रहते आवश्यक कार्रवाई की जा सके।

पौष्टिक आहार और व्यंजनों को चखा विजेता प्रतिभागियों को किया प्रोत्साहित



हजार की मुक्त कंठ से सराहना की। जिला पंचायत के उपाध्यक्ष श्री विश्वकर्मा और श्रीमती कौर ने विजयी प्रथम,द्वितीय एवं तृतीय स्थान प्राप्त करने वाली प्रतिभागियों को क्रमशः 5000, 3000 और 2000 रुपए की नगद राशि, शीलड

मूंग-उड़द खरीदी के लिये 7 उपार्जन केंद्र निर्धारित

हरिभूमि न्यूज ॥ कटनी

राज्य शासन के किसान कल्याण तथा कृषि विकास विभाग के निर्देशानुसार वर्ष 2025-26 (विपणन वर्ष 2026-27) के लिए समर्थन मूल्य पर ग्रीष्मकालीन मूंग एवं उड़द का उपार्जन 1 जुलाई से प्रारंभ हो गया है, जो 10 अगस्त 2026 तक जारी रहेगा। कलेक्टर आशीष तिवारी के निर्देशानुसार जिले में किसानों की सुविधा के लिए 7 उपार्जन केंद्र स्थापित किए गए हैं, जहां समर्थन मूल्य पर मूंग एवं उड़द की खरीदी की जाएगी।

सरकार द्वारा इस वर्ष एफएक्यू (FAQ) गुणवत्ता वाली मूंग का समर्थन मूल्य 8,767 रुपये प्रति किग्रा तथा उड़द का समर्थन मूल्य 7,800 रुपये प्रति किग्रा निर्धारित किया गया है।

इन केन्द्रों में होगा उपार्जन

कलेक्टर श्री तिवारी द्वारा जारी आदेश के अनुसार, कटनी तहसील के लिए प्राथमिक कृषि साख समिति केलवारकला द्वारा CWC परिसर इमलिया में खरीदी की जाएगी। दीमरखेड़ा तहसील में प्राथमिक कृषि साख समिति पान उमरिया द्वारा राधेकृष्ण वेयरहाउस, बड़वारा तहसील में प्राथमिक कृषि साख

समिति विलायतकला द्वारा पंचमुखी वेयरहाउस बसाड़ी, बहोरीबंद तहसील में प्राथमिक कृषि साख समिति हथियागढ़ द्वारा जय रूपनाथ वेयरहाउस बचैया, विजयराधवागढ़ तहसील में प्राथमिक कृषि साख समिति जिंवारा द्वारा CWC मौं शारदा वेयरहाउस अमुबारी, बरही तहसील में प्राथमिक कृषि साख समिति पिपरियाकला तथा स्लीमनाबाद तहसील में महाकाल विपणन सहकारी समिति बहोरीबंद द्वारा तिवारी ब्रदर्स वेयरहाउस स्लीमनाबाद में खरीदी की जाएगी।

सप्ताह में 5 दिन होगा उपार्जन कार्य

उपार्जन कार्य सप्ताह में सोमवार से शुक्रवार तक प्रातः 8 बजे से रात्रि 8 बजे तक संचालित किया जाएगा। किसानों को शाम 6 बजे तक तौल पची जारी की जाएगी। विशेष परिस्थितियों में ही शनिवार को तौल कार्य किया जाएगा।

केंद्र प्रभारियों को मौसम के दृष्टिगत आवश्यक व्यवस्थाएं सुनिश्चित करने के निर्देश दिए गए हैं। इनमें वाटरप्रूफ तिरपाल, नमी मापी यंत्र (मॉइस्चर मीटर), बड़े इलेक्ट्रॉनिक कांटे, छननी तथा ग्रेडिंग मशीन की उपलब्धता सुनिश्चित करना शामिल है।

बैंक शाखा परिसर में साइबर सुरक्षा जागरूकता कार्यक्रम



थाना प्रभारी दीमरखेड़ा श्रीमती महिमा रघुवंशी के निर्देशन में एसएसआई विजेंद्र तिवारी, आरक्षक गंधर्व एवं आरक्षक दुग्गन द्वारा दीमरखेड़ा स्थित एसबीआई शाखा में बैंक कर्मचारियों की उपस्थिति में साइबर सुरक्षा जागरूकता कार्यक्रम आयोजित किया गया। कार्यक्रम में बैंक उपभोक्ताओं एवं ग्रामीण नागरिकों को साइबर अपराधों से बचाव के संबंध में महत्वपूर्ण जानकारी प्रदान की गई। इस अवसर पर एसएसआई विजेंद्र तिवारी ने उपस्थित नागरिकों को बताया कि किसी भी अनजान व्यक्ति के साथ फोन पर अपना OTP, UPI पिन, बैंक खाता विवरण, एटीएम/डेबिट कार्ड नंबर, CVV अथवा अन्य गोपनीय जानकारी साझा न करें। साथ ही मोबाइल पर प्राप्त किसी भी संदिग्ध या अज्ञात लिंक पर क्लिक करने से बचें, क्योंकि इससे साइबर दग बैंक खाते से धनराशि निकाल सकते हैं। उन्होंने नागरिकों से अपील की कि यदि कोई व्यक्ति साइबर दगी का शिकार हो जाए, तो बिना विलंब किए राष्ट्रीय साइबर हेल्पलाइन 1930 पर शिकायत दर्ज कराएं अथवा www.cyber-crime.gov.in पोर्टल पर ऑनलाइन शिकायत करें, जिससे समय रहते आवश्यक कार्रवाई की जा सके।



कटनी जिले में लागू हुई विकसित भारत अधिनियम जी राम जी

अब साल भर में मिलेगा 125 दिन का रोजगार, विकास में तेजी

हरिभूमि न्यूज ॥ कटनी

जिले में बुधवार 1 जुलाई से विकसित भारत जी राम जी अधिनियम पूरी तरह से लागू हो गया है। अधिनियम के लागू होने से अब वर्ष भर में 125 दिन का रोजगार मिलेगा। इससे न सिर्फ ग्रामीण आजीविका को बढ़ावा मिलेगा, बल्कि अधोसंरचनात्मक विकास को भी गति मिलेगी। ग्रामीण क्षेत्रों में आजीविका एवं अधोसंरचनात्मक विकास के दृष्टिगत भारत सरकार द्वारा विकसित भारत-गारंटी फॉर रोजगार एंड आजीविका मिशन (ग्रामीण) (बीबी-जी राम-जी) अधिनियम-2025 को पहले ही अधिसूचित किया जा चुका है। प्रदेश में विकसित भारत जी राम जी अधिनियम लागू होने के साथ ही मनरेगा अधिनियम स्वतः ही निरस्त

हो गया है।

विकसित भारत-जी राम जी अधिनियम ग्रामीण विकास के सशक्तिकरण की दिशा में ऐतिहासिक परिवर्तन है जो विकसित भारत @2047 के राष्ट्रीय विजन के अनुरूप एक समर्पित रूप में भविष्य उन्मुख एवं उत्पादकता आधारित ग्रामीण विकास में ढांचागत परिवर्तन कर एक नए युग की शुरुआत करता है। अधिनियम के अंतर्गत प्रत्येक ग्रामीण परिवार के वयस्क सदस्य को अकुशल कार्य करने के इच्छुक हैं उनके लिए एक वित्तीय वर्ष में 125 दिन के रोजगार का प्रावधान किया गया है। इससे ग्रामीणों की आय में वृद्धि के साथ आजीविका की सुरक्षा को मजबूती प्राप्त होगी। अधिनियम के प्रावधानों में श्रमिकों द्वारा कार्य की मांग करने पर उसे

समय सीमा में कार्य उपलब्ध कराया जाना आवश्यक है, अन्यथा उसे श्रमिक बेरोजगारी भत्ता पाने का हक होगा। अधिनियम के तहत कार्य करने वाले श्रमिकों को समय सीमा में प्रत्यक्ष भुगतान प्रणाली (डायरेक्ट बेनीफिट ट्रान्सफर-डीबीटी) के माध्यम से उनके बैंक अथवा डाकघर खातों में भुगतान किया जाना अनिवार्य किया गया है। अन्यथा वह श्रमिक विलम्बित क्षतिपूर्ति पाने का पात्र होगा।

अधिनियम में विकसित भारत @2047 के राष्ट्रीय विजन के अनुरूप भारत राष्ट्रीय ग्रामीण अवसरंचना स्टैक व पीएम गति शक्ति के एकीकरण सहित शुरू किए जाने वाले कार्यों में जल-संबंधी कार्यों के माध्यम से जल सुरक्षा, ग्रामीण क्षेत्रों में मूलभूत अवसरंचना, आजीविका-संबंधी

अवसरंचना तथा प्रतिकूल मौसमीय घटनाओं के शमन के लिये कार्यों को प्राथमिकता दी जाएगी।

बीबी जी राम जी अधिनियम में बुवाई और कटाई के पीक सीजन में कृषि श्रमिकों की पर्याप्त उपलब्धता सुनिश्चित करने के लिए एक वित्तीय वर्ष में 60 दिनों की अवधि 'विराम अवधि' के रूप में रहेगी, जिससे कृषि कार्य के लिये श्रमिकों की उपलब्धता रहे।

पारदर्शिता के लिए होगी डिजिटल निगरानी

अधिनियम का प्रभावी क्रियान्वयन, जवाबदेही और पारदर्शिता के लिये डिजिटल सार्वजनिक अवसरंचना रियल टाइम निगरानी और उन्नत पारदर्शिता तन्त्र के माध्यम से मजबूती प्रदान करता है। इस प्रणाली

में बायोमेट्रिक प्रमाणिकरण, मोबाइल आधारित निगरानी, रियल टाइम डेशबोर्ड, एआई तकनीकों का प्रयोग किया जाना है, जिससे पारदर्शिता के साथ क्रियान्वयन, निगरानी, समयबद्ध रिपोर्टिंग और सुधारात्मक कार्यवाही की जा सकेगी।

पंचायतें बनाएंगी कार्ययोजना

अधिनियम में कार्ययोजना विकसित ग्राम पंचायत प्लान के माध्यम से ग्राम पंचायतों द्वारा तैयार की जाएगी, जिसमें पंचायतों की भौगोलिक स्थिति एवं विकास स्तर के अनुसार आवश्यकताओं को ध्यान में रखा जाएगा। क्रियान्वयन में ग्राम पंचायत की महत्वपूर्ण भूमिका होगी। वह श्रमिकों को परिचरण करने, ग्रामीण रोजगार गारंटी कार्ड जारी करने के लिए उत्तरदायी होगी।



रिपोर्ट मंगाकर फाइल बंद, यह रवैया नहीं चलेगा, हाई कोर्ट ने कहा- इटारसी के 14 करोड़ भुगतान मामले की 90 दिन में जांच के सख्त निर्देश

जबलपुर। मप्र हाईकोर्ट ने इटारसी नगर पालिका में कथित 14.20 करोड़ के अवैध भुगतान मामले में स्पष्ट कर दिया है कि केवल अधिकारियों से प्रतिवेदन मंगाकर शिकायतों को लंबित नहीं रखा जा सकता। जस्टिस विशाल मिश्रा की सिंगल बेंच ने प्रमुख सचिव, नगरीय प्रशासन को 90 दिनों के भीतर जांच पूरी कर विधिसम्मत निर्णय लेने का निर्देश दिया।

याचिकाकर्ता इटारसी के सुरेश कुमार चंचिवाड़ की ओर से अधिवक्ता आशीष त्रिवेदी ने पैरवी की। कोर्ट को बताया कि इटारसी नगर पालिका परिषद में 35 माह के दौरान 14,20,51,378 के कथित अवैध भुगतान से जुड़ा है। याचिका



में आरोप लगाया गया कि मध्य प्रदेश नगर पालिका (लेखा एवं वित्त)

नियम, 2018 के नियम 85(2) तथा शासन के छह अगस्त, 2022 के आदेश का उल्लंघन करते हुए फर्जी नोटशीट के आधार पर भुगतान किए गए, जिससे नगर पालिका को भारी वित्तीय क्षति हुई। आरोप तत्कालीन अध्यक्ष पंकज चौरे, मुख्य नगर पालिका अधिकारी रितु मेहरा तथा अन्य अधिकारियों पर लगाए गए हैं।

उत्कृष्ट शैक्षणिक योगदान पर शिक्षक शहीर मुमताज सम्मानित

जबलपुर। शासकीय माध्यमिक शाला ठक्कर ग्राम, संकुल बेलबाग में आयोजित सम्मान समारोह में शिक्षा के क्षेत्र में उत्कृष्ट एवं समर्पित योगदान के लिए शिक्षक शहीर मुमताज का शाला, श्रीफल एवं स्मृति-चिह्न भेंटकर सम्मान किया गया। मुख्य अतिथि संकुल प्राचार्य श्रीमती ज्योति राव ने कहा कि शिक्षक समाज और राष्ट्रनिर्माण की आधारशिला हैं तथा शहीर मुमताज ने अपने कार्यों से विद्यार्थियों के सर्वांगीण विकास और विद्यालय की प्रगति में उल्लेखनीय योगदान दिया है। सम्मान प्राप्त करने के बाद शहीर मुमताज ने विद्यालय परिवार का आभार व्यक्त करते हुए गुणवत्तापूर्ण शिक्षा एवं विद्यार्थियों के उज्ज्वल भविष्य के लिए निरंतर समर्पित रहने का संकल्प दोहराया। इस अवसर



पर उषा तिवारी, संतोष श्रीवास्तव, शिवानी सिंह, तहमीना खान, अंजना वर्मा, छाया, मनीषा पटेरिया, निर्मला कुशवाहा, वहीद अहमद, नईम अहमद, अंजली जाट, नंदना नंदनवार एवं नसरीन खान सहित विद्यालय परिवार के शिक्षक-शिक्षिकाएं एवं कर्मचारी उपस्थित रहे

आज विकास योजनाओं का जमीनी निरीक्षण करेंगे जेडीए अध्यक्ष

जबलपुर। शहर के समग्र एवं सुव्यवस्थित विकास को गति देने के उद्देश्य से जबलपुर विकास प्राधिकरण (जेडीए) के अध्यक्ष संदीप जैन गुरुवार, 2 जुलाई को दोपहर 2 बजे से प्राधिकरण की विभिन्न विकास एवं जनहितकारी योजनाओं का जमीनी निरीक्षण करेंगे। निरीक्षण के दौरान आवासीय योजनाओं, सड़कों तथा आवासीय एवं व्यावसायिक परिसरों के निर्माण कार्यों की गुणवत्ता और प्रगति की समीक्षा की जाएगी। अध्यक्ष श्री जैन परियोजनाओं को विधार्थित समय-सीमा में पूरा कराने पर विशेष जोर देंगे, ताकि नागरिकों को शीघ्र लाभ मिल सके। निरीक्षण में जेडीए उपाध्यक्ष प्रशांत केसरवारानी, सीईओ, अधीक्षण यंत्री, कार्यपालन यंत्री, अन्य अधिकारी-कर्मचारी एवं संबंधित ठेकेदार भी उपस्थित रहेंगे।

21वीं श्री अमरनाथ यात्रा के लिए 200 श्रद्धालुओं का जत्था रवाना



जबलपुर। इस्लामीन महंत अमरपुरी महाराज सेवा मंडल (रजि.) एवं आश्रम भोले कुटी परिवार के तत्वावधान में मंगलवार सुबह लगभग 200 श्रद्धालुओं का जत्था श्री अमरनाथ यात्रा के लिए रवाना हुआ। संस्था के संरक्षक एवं यात्रा संयोजक राजकुमार सिंहरा ने बताया कि वर्ष 2004 से निरंतर आयोजित हो रही यह यात्रा इस वर्ष अर्धशताब्दी वर्ष पूर्ण कर रही है। श्रद्धालु बाबा बर्फानी के दर्शन कर देश की सुख-समृद्धि, शांति एवं कल्याण की प्रार्थना करेंगे तथा परंपरा अनुसार गोमंज का पावन जल एवं त्रिशूल अर्पित करेंगे। यात्रा में मुकेश सोनी, विनय श्रीवास्तव, सुनील धगत, बुजेश शर्मा, आशीष चौबे, सुमित चौहान, सुनील पटेल, मोहित तिवारी, विनोद मिश्रा, ललित कुमार, यश नामदेव, सुरेंद्र पटेल, चंद्रकला सोनी, श्वेता सोनी, कमला पटेल, मेधा दुबे, परिणीता बेलेंकर, मनीषा तिवारी, रीता प्रधान सहित अनेक श्रद्धालु शामिल हैं।

सम्राट पृथ्वीराज चौहान की 863 वीं जयंती श्रद्धापूर्वक मनाई



जबलपुर। जागरूक युवा सामाजिक कार्यकर्ताओं ने अमर बलिदानी सम्राट पृथ्वीराज चौहान की प्रतिमा पर पुष्पांजलि माल्यार्पण कर

श्रद्धापूर्वक उनकी 863वीं जयंती मनाई, जयंती समारोह के संयोजक युवा सामाजिक कार्यकर्ता निमित पाठक ने बताया कि यह बहुत सौभाग्य एवं गर्व का विषय है कि सम्राट पृथ्वीराज चौहान का जन्म ननिहाल जबलपुर का है। कार्यक्रम की अध्यक्षता करते हुए युवा सामाजिक कार्यकर्ता ठा. दीपक सिंह राजपूत ने कहा कि सम्राट पृथ्वीराज चौहान ने देश की आन बान शां की रक्षा के लिए अपने प्राणों का सर्वोच्च बलिदान दिया। उन्होंने अफगानी आक्रमणकारी मोहम्मद

गौरी को 17 बार हराया था, सम्राट पृथ्वीराज चौहान ने शब्दभेदी बाण चलाकर मोहम्मद गौरी को मार गिराया था, आज भी देशा विश्व सिंघद है, “चार बांस चौबीस गज, अंगुल अष्ट प्रमाण ता ऊपर सुल्तान है, मत चुके चौहान” इस अवसर पर अध्यक्ष ठा. दीपक सिंह राजपूत, निमित पाठक, अर्थव सिंह बघेल, निखिल जैन, मयंक पाठक, संजय सिन्हा, निशार खान, राजेश पटेल, शिवम तिवारी, मयंक लाल, पंचु रैक्वार, चिंदू भाई, आशीष यादव सहित अनेक सामाजिक कार्यकर्ता मौजूद रहे।

संत कबीर दास की 628वीं जयंती पर कबीर महोत्सव आयोजित

जबलपुर। संत शिरोमणि कबीर दास की 628वीं जयंती के अवसर पर शांताम प्रज्ञा आश्रम नशा मुक्ति, मनोआरोग्य एवं दिव्यांग पुनर्वास केंद्र में कबीर महोत्सव आयोजित किया गया। कार्यक्रम का शुभारंभ संत कबीर के चित्र पर दीप प्रज्वलन एवं पुष्पांजलि अर्पित कर किया गया। आश्रम संचालक एवं साइकोलॉजिस्ट-फिलॉसफर मुकेश कुमार सेन ने नशा मुक्ति एवं मानसिक स्वास्थ्य उपचार प्राप्त कर रहे मरीजों को संत कबीर के जीवन, उनके दोहों तथा रहस्यवाद पर प्रकाश डालते हुए बताया कि उन्होंने निर्गुण भक्ति, मानवता, समानता और सामाजिक समरसता का संदेश दिया। उन्होंने जातिवाद, पाखंड और धार्मिक वैमनस्य के विरुद्ध समाज में जनजागरण का कार्य किया। कार्यक्रम में संत कबीर की वाणी के माध्यम से सत्य, सादगी, प्रेम, सद्भाव और अच्छे कर्मों के महत्व पर भी प्रकाश डाला गया।



डॉक्टर डे पर मेगा हेल्थ कैंप व रक्तदान शिविर, चिकित्सकों का सम्मान

जबलपुर। रोटरी क्लब ऑफ जबलपुरम एवं परम्बा नेत्रालय के संयुक्त तत्वावधान में डॉक्टर डे के अवसर पर मेगा हेल्थ चेकअप कैंप, स्टेथिक रक्तदान शिविर एवं चिकित्सक सम्मान समारोह का आयोजन किया गया। कार्यक्रम के मुख्य अतिथि लखन छनोरिया ने समाज सेवा और जनस्वास्थ्य के क्षेत्र में ऐसे आयोजनों की सराहना की। क्लब के अध्यक्ष प्रसून मिश्रा एवं सचिव दीपक वर्मा की उपस्थिति में डॉ. असुल शोले, डॉ. हर्ष राय एवं डॉ. निरिंत सोनी का शॉल, श्रीफल और स्मृति चिह्न भेंट कर सम्मान किया गया। शिविर में बड़ी संख्या में नागरिकों ने निःशुल्क नेत्र, दंत एवं सामान्य स्वास्थ्य जांच के साथ ब्लड प्रेशर और शुगर परीक्षण का लाभ लिया। डॉ. निरिंत सोनी ने आंखों की देखभाल एवं नियमित नेत्र परीक्षण के महत्व पर जानकारी दी। वहीं स्टेथिक रक्तदान शिविर में युवाओं एवं रोटरी सदस्यों ने उत्साहपूर्वक रक्तदान किया। आयोजन को सफल बनाने में परम्बा नेत्रालय की मेडिकल टीम, रोटरी क्लब के पदाधिकारियों, सदस्यों एवं स्वयंसेवकों का विशेष सहयोग रहा। अंत में अध्यक्ष प्रसून मिश्रा और सचिव दीपक वर्मा ने सभी चिकित्सकों, रक्तदाताओं एवं सहयोगियों का आभार व्यक्त किया।



डॉक्टर डे व सीए डे पर 21 विशेषज्ञों का सम्मान, संगोष्ठी आयोजित

जबलपुर। रोटरी क्लब जबलपुर साउथ द्वारा परंपरा अनुसार डॉक्टर डे एवं सीए डे के अवसर पर संगोष्ठी आयोजित कर 17 चिकित्सकों एवं 4 चार्टर्ड अकाउंटेंट्स का सम्मान किया गया। क्लब अध्यक्ष अखिल खंडेलवाल ने कहा कि डॉक्टर जहां समाज के शारीरिक स्वास्थ्य की रक्षा करते हैं, वहीं चार्टर्ड अकाउंटेंट आर्थिक स्वास्थ्य को सुदृढ़ रखने में महत्वपूर्ण भूमिका निभाते हैं। पूर्व अध्यक्ष प्रमोद कुमार वैश्य ने दोनों व्यवसायों की सामाजिक उपयोगिता पर प्रकाश डाला। डॉ. जितेंद्र जामदार ने डॉक्टर डे तथा सीए राकेश खंडेलवाल ने सीए डे के महत्व पर विचार व्यक्त किए। इस अवसर पर डॉ. जितेंद्र जामदार, डॉ. बी.के. पांसे, डॉ. शिरीष नायक, डॉ. विनोद ताम्रकार, डॉ. लोकेश पटेल, डॉ. दीपक बहरानी, डॉ. अंकित सेठ, डॉ. मयंक जैन, डॉ. पवन स्थापक, डॉ. आशीष गुप्ता, डॉ. अर्पिता स्थापक, डॉ. जन्मेजय जामदार, डॉ. अपूर्व स्थापक, डॉ. जयंत तन्खीवाले, डॉ. विशाल मेहरा, डॉ. मयूर जैन, डॉ. वैदर्भा तथा सीए राकेश खंडेलवाल, सीए प्रद्युम्न गुप्ता, सीए हर्षित खंडेलवाल एवं सीए मनीष कोशल का सम्मान किया गया। कार्यक्रम में पूर्व प्रांतपाल अखिल मिश्र, सारंग भिड़े, अनुराग जैन गढ़वाल, रवि वैश्य, अनंत डिके, हरीश रिझवानी, अजय चौधरी, संतोष पोद्दार, मधुसूदन मोदी, राकेश गिरदोनिया, संतोष जैन, आलोक खरे, राजय गुप्ता, उमंग अग्रवाल, प्रभव महेश्वरी, निशिता खंडेलवाल सहित अनेक सदस्य उपस्थित रहे। अंत में क्लब कोषाध्यक्ष डॉ. अंकित सेठ ने आभार व्यक्त किया।



टारगेट युवा शक्ति ने दिया नशा मुक्ति का संदेश



कार्यक्रम में आशीष तिवारी, बुजेश दुबे, गिरीश पालीवाल, अर्पित दुबे, सचिन चौधरी, उमाकांत कोष्टा, शेखर कोष्टा, मयंक कोष्टा, राज श्रीवास्तव, रजनीश साहू, नीरज झारिया, रवि रजक, पुणेंद्र राजपूत, सुनील राजपूत सहित संस्था के सदस्य एवं गणमान्य नागरिक उपस्थित रहे। कार्यक्रम के दौरान सभी ने नशामुक्त समाज के निर्माण में सक्रिय सहयोग देने का संकल्प लिया।

मझौली। नगर की समाजसेवी संस्था टारगेट युवा शक्ति वेलफेयर सोसाइटी द्वारा आयुष्मान ग्रीन रिसॉर्ट, मुरगौ में नशा मुक्ति एवं युवा जागृति कार्यक्रम आयोजित किया गया। कार्यक्रम में समाजसेवी अमित राजपूत ने संस्था के प्रयासों की सराहना करते हुए कहा कि समाज को नशामुक्त बनाने के लिए जनजागरण अभियान समय की आवश्यकता है। उन्होंने युवाओं से नशे से दूर रहकर स्वस्थ एवं सकारात्मक जीवन अपनाने का आह्वान किया।

श्रीमती निर्मला चौरसिया- गुप्तेश्वर मंदिर के पास निवासी श्री बीआर चौरसिया की धर्मपत्नी श्रीमती निर्मला चौरसिया (78) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री मदन लाल खरे- द्वारका नगर लालमाटी निवासी श्री मदन लाल खरे (82) का निधन हो गया। अंतिम संस्कार करियापाथर श्मशान भूमि में किया गया।
श्री पुरुषोत्तम चौरसिया- दया नगर यादव कॉलोनी निवासी श्री पुरुषोत्तम चौरसिया (83) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती गुलाब बाई सोनी- कोतवाली हनुमानताल वार्ड निवासी श्री राम दयाल सोनी की



धर्मपत्नी श्रीमती गुलाब बाई सोनी (81) का निधन हो गया। अंतिम संस्कार करियापाथर श्मशान भूमि में किया गया।
श्रीमती मीरा बाई कुरील- मोदीबाड़ा सदर निवासी श्री प्रकाश कुरील की धर्मपत्नी श्रीमती मीरा बाई कुरील (62) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती रूक्मन बाई कोरी- वल्दी कोरी की दफाई निवासी श्री

बलिहारी कोरी की धर्मपत्नी श्रीमती रूक्मन बाई कोरी (58) का निधन हो गया। अंतिम संस्कार करियापाथर श्मशान भूमि में किया गया।
श्रीमती माया जायसवाल- गोरा बाजार कैंट श्रीकृष्णा स्कूल के पास निवासी श्री जगदीश प्रसाद जायसवाल की धर्मपत्नी श्रीमती माया जायसवाल (64) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री विजय कुमार साहू- टेलीग्राफ गेट नं. 1 जगदीश अखाड़ा के पास निवासी श्री विजय कुमार साहू (73) का निधन हो गया। अंतिम संस्कार रानीताल श्मशान भूमि में किया गया।
श्री हर्षवर्धन सिंह- अंधेरेदेव निवासी श्री हर्षवर्धन सिंह (59) का

निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राम नारायण सोनकर- भानतलेया विद्यापीठ स्कूल के पास निवासी श्री राम नारायण सोनकर (55) का निधन हो गया। अंतिम संस्कार करियापाथर श्मशान भूमि में किया गया।
श्रीमती शकुन यादव- रामनगर रामपुर निवासी श्री फूलचंद यादव की धर्मपत्नी श्रीमती शकुन यादव (49) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री चंद्र कुमार बजाज- वैशाली पर्सिड नर्मदा रोड निवासी श्री चंद्र कुमार बजाज (70) का निधन हो गया। अंतिम संस्कार गौरीघाट मुक्तिधाम में किया गया।

माता महाकाली मंदिर में 23 बटुकों का यज्ञोपवीत संस्कार संपन्न

सिहोरा। माता महाकाली मंदिर खितौला में बाहमण समाज सिहोरा द्वारा आयोजित 14वें वार्षिक सांस्कृतिक यज्ञोपवीत संस्कार समारोह श्रद्धा, भक्ति एवं वैदिक परंपराओं के साथ संपन्न हुआ। कार्यक्रम गुरुदेव सुरेन्द्र दास जी महाराज के सान्निध्य में आयोजित किया गया, जिसमें 23 बाहमण बटुकों ने वैदिक मंत्रोच्चार के बीच यज्ञोपवीत धारण कर द्विजत्व संस्कार ग्रहण किया। इस अवसर पर सिहोरा सहित जबलपुर, कटनी, गोखलपुर, पनागर एवं बहोरीबंद से आए बटुकों ने सहभागिता की। गुरुदेव सुरेन्द्र दास जी ने उपनयन संस्कार की महत्ता बताते हुए कहा कि यज्ञोपवीत ज्ञान, अनुशासन, संयम, सेवा, सदाचार एवं आध्यात्मिक जीवन का प्रतीक है। संस्कार के दौरान बटुकों ने माता-पिता एवं गुरुजनों का सम्मान करने, सत्य के मार्ग पर चलने, गायत्री मंत्र



का जप करने तथा समाज एवं राष्ट्रहित में कार्य करने का संकल्प लिया। समापन अवसर पर नवदीक्षित बटुकों ने सनातन परंपरा के अनुसार सात घरों में जाकर भिक्षादन किया। आयोजन को सफल बनाने में समाज के संरक्षक प्रकाश पाण्डेय, अश्वनी कुमार पाठक, अध्यक्ष राकेश पाठक,



महामंत्री प्रवीण कुररिया, नरेंद्र त्रिपाठी, अनिरुद्ध त्रिवेदी, किर्लोस्कर मिश्रा, रवि दुबे, राजेंद्र दुबे, नवनीत शुक्ला एवं नारायण तिवारी सहित समाज के सदस्यों का विशेष सहयोग रहा। कार्यक्रम में बड़ी संख्या में बटुकों के परिजन एवं समाजजन उपस्थित रहे।

बधिर पुलिस सहायता केंद्र में दिव्यांगजनों को नशा मुक्ति का दिया संदेश

जबलपुर। भारत सरकार के नशा मुक्त भारत अभियान के तहत सामाजिक न्याय एवं दिव्यांगजन सशक्तिकरण विभाग तथा शांति प्रज्ञा आश्रम तथा मुक्ति, मनोआरोग्य एवं दिव्यांग पुनर्वास केंद्र के संयुक्त तत्वावधान में लार्डगंज थापा स्थित बधिर पुलिस सहायता केंद्र में मूक-बधिर दिव्यांगजनों के लिए जागरूकता कार्यक्रम आयोजित किया गया। कार्यक्रम का शुभारंभ राष्ट्राज्ञान से हुआ। केंद्र के संचालक एवं साइकोलॉजिस्ट मुकेश कुमार सेन ने शराब, गांजा, गुटखा, बीड़ी, स्मैक सहित अन्य मादक पदार्थों से होने वाले मानसिक एवं शारीरिक दुष्प्रभावों की जानकारी देते हुए नशा पीड़ितों के उपचार एवं पुनर्वास की जानकारी दी। वहीं साइज लैब्वेज इंटरप्रेटर रोहिणी ने मानसिक स्वास्थ्य, नशा मुक्ति एवं दिव्यांग कल्याण संबंधी जानकारी सांकेतिक भाषा में समझाई। कार्यक्रम के अंत में सभी दिव्यांगजनों ने नशामुक्त रहने का संकल्प लिया। इस अवसर पर रोहनी ठाकुर, चंदन सिंह राजपूत, जितेंद्र गुप्ता, नर्मदानन्द तिवारी, सुबोध तिवारी एवं यदुनाथ तिवारी का सहयोग रहा।



आम सूचना
मैं अपने पक्षकार के निर्देशानुसार आम जनता को यह सूचित कर रहा हूँ कि मेरे पक्षकार श्री सौरभ चावला पिता श्री दिलीप चावला द्वारा आवासीय उपयोग की संपत्ति मौजा - चाटी, प.ह. संख्या 11, रा. न. न. - माहोताल, तहसील - अथारताल और जिला जबलपुर में स्थित एक आवासीय संपत्ति श्री नर्मदापुरम कॉलोनी, खसरा संख्या 91/2, कुल रकबा 0.60 हेक्टर, में से प्रियाशी (नाबालिग) एवं सिद्धि (नाबालिग) का रकबा 0.2470 हेक्टर, हिस्सा छोड़कर, श्रीमती रमा बाई पटेल पत्नी स्वर्गीय श्री इंद्र कुमार पटेल, आकांक्षा पटेल, आकृति पटेल दोनों के पिता स्वर्गीय श्री इंद्र कुमार पटेल के हिस्से कि संपत्ति का वायवर्सन पश्चात खसरा संख्या 91/2/2 में से प्लॉट संख्या 4 और 5 का हिस्सा, कुल प्लॉट क्षेत्रफल 10000 वर्ग फुट है। उक्त संपत्ति खरीदने के पिता स्वर्गीय श्री इंद्र कुमार पटेल द्वारा मुमताज आश्रम श्री दीपू राजक पिता श्री सुरेश राजक से खरीदने का अनुबंध पत्र किया है उक्त संपत्ति को श्रीमती रमा बाई पटेल पत्नी स्वर्गीय श्री इंद्र कुमार पटेल, आकांक्षा पटेल, आकृति पटेल, प्रियाशी एवं सिद्धि सभी के पिता स्वर्गीय श्री इंद्र कुमार पटेल के अनामा कोई अतिरिक्त वारसना नहीं है। यह कि श्री सौरभ चावला पिता श्री दिलीप चावला मेरे पक्षकार ICICI Home Finance Company Ltd. Jabalpur से आवास ऋण प्राप्त करना चाहता है, जिसकी सुरक्षा हेतु श्री सौरभ चावला पिता श्री दिलीप चावला द्वारा उक्त संपत्ति बैंक में बंधक की जा रही है। अतः उक्त संपत्ति या संपत्ति के बंधक के सम्बन्ध में जिस किसी व्यक्ति, संस्था, बैंक आदि को किसी प्रकार की कोई आपत्ति हो अथवा किसी प्रकार का कोई विवाद हो तो वह प्रकाशन दिनांक से 7 दिवस के अन्दर मेरे पक्षकार ICICI Home Finance Company Ltd. Jabalpur को अथवा मेरे कार्यालय में लिखित रूप में मय दस्तावेजों के साथ उपस्थित होकर प्रस्तुत करें, वयम्प उमरात किसी भी आपत्ति पर विचार नहीं किया जावेगा।
जबलपुर, दिनांक :- 29.06.2026
भवदीय - साकेत प्यासी एडवोकेट
319, गली नं. 05, त्रिवर्ती नगर, दमोनाका
जबलपुर मो. नं - 9806373695